

ಪ್ರಸ್ತಾವನ್:

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್
ಎಪ್ಕರಿಸ್ತಾಚೆಂ ಬಲಿದಾನ್ ಭೆಟಂವ್ಕ್ ಆಮಿ ಸಾಂಗತಾ
ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಪವಿತ್ರಸ್ನಾನ್
ಘೆತ್‌ಲ್ಲಾ ಆಮಿ ಹರೆಕ್ಲ್ಯಾಂನಿ ಆಮ್ಚಾ ಆಪೊವ್ಣಾ
ಪರ್ಮಾಣೆಂ ಸೊಮ್ಯಾಚೆಂ ಮಿಸಾಂವ್ ಕರುಂಕ್ ಉಲೊ
ದಿತಾ.

ಜೆಜುನ್ ಆಪ್ಲೆಂ ಮಿಸಾಂವ್ ಮುಂದರುನ್ ವ್ಹರುಂಕ್
ಶಿಸಾಂಕ್ ಆಪಯ್ಲೆಂ. ತ್ಯಾ ಶಿಸಾಂನಿ ವ್ಹಡ್ಯೆ ಉರ್ಬೆನ್
ತಾಂಚ್ಯೆ ಸಮರ್ಪಿತ್ ಜಿಣ್ಯೆ ವರ್ವಿಂ ಜೆಜುಚಿ ಸುವಾರ್ತಾ
ಪರ್ಗಟ್ ಕೆಲಿ. ಆಮಿಯ್ ತಾಂಚ್ಯೆ ಬರಿ ಆಮ್ಚಾ
ಆಪೊವ್ಣಾ ಪರ್ಮಾಣೆಂ ಸಮರ್ಪಿತ್ ಜಿಣಿ ಜಿಯೆವ್ನ್
ಮಿಸಾಂವ್ ಜ್ಯಾರಿ ಕರುಂಕ್ ಹ್ಯಾ ಪವಿತ್ರ ಬಲಿದಾನಾ ವೆಳಿಂ
ಮಾಗ್ಯಾಂ.

ಬಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರಸಭೆಚ್ಯಾ ಮುಖೆಲ್ಯಾಂನಿ ಆನಿ ಪವಿತ್ರಸ್ನಾನ್ ಘೆತ್‌ಲ್ಲ್ಯಾ ಸರ್ವಾಂನಿ ತಾಂಕಾಂ ಲಾಭ್‌ಲ್ಲೆಂ ಆಪೊವ್ಣೆಂ ಆನಿ ಮಿಸಾಂವ್ ಧೈರಾನ್ ಆನಿ ಮೊಗಾನ್ ಜಿಯೆಂವ್ಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚೆಂ ಆಡಳ್ತೆಂ ಚಲಯ್ತೆಲ್ಯಾ ಸಮಾಜೆಚ್ಯಾ ಮುಕೆಲ್ಯಾಂನಿ ಜಾತ್-ಕಾತ್, ಧರ್ಮ್ ಮ್ಹಣ್ ಪಳೆನಾಸ್ತಾಂ ಖಂಚೆಯ್ ಪರಿಸ್ಥಿತಿಂತ್ ಲೊಕಾಚ್ಯಾ ಬರೆಪಣಾ ಖಾತಿರ್ ವಾವ್ರುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಭುರ್ಗ್ಯಾಂನಿ ಆನಿ ಯುವಜಣಾಂನಿ ತಾಂಚೆಂ ಶಿಕಪ್ ಆನಿ ವಾವ್ರ್ ಉಬೆದನ್ ಕರಿಶೆಂ ಆನಿ ತಾಂಚ್ಯಾ ಭಾವಾರ್ಥಾಂತ್ ಥಿರಾಸಣ್ ಸಾಂಬಾಳುನ್ ತುಜ್ಯಾ ಪುತಾಚ್ಯಾ ಮಿಸಾಂವಾಂತ್ ಭಾಗಿದಾರ್ ಜಾಯ್ತೆಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

4. ಪಿಡೆಶಿಡೆ ವರ್ವಿಂ ಕಷ್ಟತೆಲ್ಯಾಂಕ್ ಬರಿ ಭಲಾಯ್ಕಿ ದಿ. ತಶೆಂಚ್ ವಿವಿಧ್ ರಿತಿಚ್ಯಾ ಅನ್ವಾರಾಂ ಆನಿ ಅಡ್ಜಣೆ ವರ್ವಿಂ ಕಷ್ಟೊಂಚ್ಯಾ ಸರ್ವ್ ಭಾವ್-ಭಯ್ಣಿಂಕ್ ತಾಂಚೆ ಕಷ್ಟ್ ನಿವಾರುಂಕ್ ಆಮ್ಚ್ಯಾ ಮಧ್ಲ್ಯಾಂನಿ ಕುಮ್ಕೆಚೊ ಹಾತ್ ದಿಶೆಂ ಕರ್ ಮ್ಹಣ್ ಮಾಗ್ತಾಂವ್.

5. ಹ್ಯಾ ಪವಿತ್ರ ಎವ್ಕರಿಸ್ತಾಂತ್ ಭಾಗ್ ಘೆತ್‌ಲ್ಲ್ಯಾ ಆಮಿ ಸರ್ವಾಂನಿ ಆಮ್ಚೆಂ ಮಿಸಾಂವ್ ಸಮುಜ್ಜನ್ ಕ್ರಿಸ್ತಾಚ್ಯಾ ಆಪೊವ್ಣಾಂ ಪರ್ಮಾಣೆಂ ಜಿಯೆಂವ್ಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ತಿಸ್ರೊ ಆಯ್ತಾರ್ 24 ಜನವರಿ 2021

ಪಯ್ಲೆಂ ವಾಚಪ್

ಜೊನಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರಾಚೆಂ ಉತರ್ ದುಸ್ರೆ ಪಾವ್ಟಿ ಜೋನಾಕ್ ಪಾವ್ಲೆಂ:
“ಊಟ್, ಆನಿ ನಿನೆವೆಕ್, ತ್ಯಾ ವ್ಹಡ್ ಶಹರಾಕ್, ವಚ್, ಆನಿ ಜೆಂ
ಸಗ್ಳೆಂ ಹಾಂವ್ ತುಕಾ ಸಾಂಗ್ತಲೊಂ, ತೆಂ ತ್ಯಾ ಶಹರಾಂತ್ಲ್ಯಾ
ನಿವಾಸ್ಯಾಂಕ್ ಪರ್ಗಟ್ ಕರ್.” ಜೋನಾ ಭಾಯ್ರ್ ಸರ್ಲೊ ಆನಿ
ಸರ್ವೆಸ್ಪರಾಚ್ಯಾ ಉತ್ರಾಕ್ ಪಾಳೊ ದಿವ್ನ್ ನಿನೆವೆಕ್ ಗೆಲೊ. ನಿನೆವೆ
ಏಕ್ ಭೋವ್ ವ್ಹಡ್ ಶಹರ್; ತಾಂತ್ಲ್ಯಾನ್ ಚಲುನ್ ವಚುಂಕ್
ತೀನ್ ದೀಸ್ ಲಾಗ್ತಾಲೆ. ಜೋನಾ ಶಹರಾಂತ್ ಭಿತರ್ ಸರ್ಲೊ ಆನಿ
ಏಕ್ ದೀಸ್‌ಭರ್ ಚಲತ್ ವಚುನ್ ಅಶೆಂ ಪರ್ಗಟುಂಕ್ ಲಾಗ್ಲೊ:
“ಪಕತ್ ಚಾಳಿಸ್ ದೀಸ್ ಉರ್ಲ್ಯಾತ್, ಆನಿ ಉಪ್ರಾಂತ್ ನಿನೆವೆಚೊ
ನಾಸ್ ಜಾತಲೊ.” ನಿನೆವೆಚ್ಯಾ ಲೊಕಾನ್ ದೆವಾಚೆರ್ ವಿಶ್ವಾಸ್
ದವರ್ಲೊ; ತಾಂಣೆಂ ಏಕ್ ಉಪಾಸ್ ಪರ್ಗಟ್ ಕೆಲೊ, ಆನಿ
ಸಗ್ಳ್ಯಾಂನಿ, ವ್ಹಡಾಂನಿ ತಶೆಂಚ್ ಲ್ಹಾನಾಂನಿ ಗೊಣಿಯೆವಸ್ತ್ರಾಂ
ಪಾಂಗುರ್ಲಿಂ. ದೆವಾನ್ ತಾಂಚಿ ಪ್ರತಿಕ್ರಿಯಾ ಪಳೆಲಿ; ತಾಂಣೆಂ ಆಪ್ಲೆ
ವಾಯ್ವ್ ಚಾಲಿಕ್ ಪಾಟ್ ಕೆಲಿ, ಹೆಂ ತಾಣೆಂ ಪಳೆಲೆಂ, ಆನಿ ಜೆಂ
ವಿಘ್ನ್ ಆಪುಣ್ ತಾಂಚೆರ್ ಧಾಡ್ತಲೊ ಮ್ಹಣ್ ತಾಣೆಂ ತಾಂಕಾಂ
ಪರ್ಗಟ್ ಕೆಲ್ಲೆಂ, ತ್ಯಾ ವಿಘ್ನ್ ವಿಶಿಂ ತಾಣೆಂ ಆಪ್ಲೆಂ ಮನ್ ಬದ್ಲಿಲೆಂ;
ತಾಣೆಂ ತೆಂ ತಾಂಚೆರ್ ಧಾಡುಂಕ್ ನಾ.

ದೆವಾಚೆಂ ಉತರ್ ಹೆಂ

ತುಜ್ಯೊ ವಾಟೊ ಮ್ಹಾಕಾ ಒಳ್ಳುಂಕ್ ದಿ, ಸರ್ವೆಸ್ಪರಾ

ತುಜ್ಯೊ ವಾಟೊ ಮ್ಹಾಕಾ ಶಿಕಯ್ ಸರ್ವೆಸ್ಪರಾ
ತುಜೆ ಮಾರೊಗ್ ಮ್ಹಾಕಾ ದಾಕಯ್
ತುಜ್ಯಾ ಸತಾಚ್ಯಾ ಮಾರ್ಗಾನ್ ಮ್ಹಾಕಾ ಚಲವ್ನ್ ವ್ಹರ್ ಮ್ಹಾಕಾ
ಬೂದ್ ಸಾಂಗ್
ತುಂಚ್ ಮ್ಹಜೊ ದೇವ್ ತುಂಚ್ ಮ್ಹಜೊ ಸೊಡ್ವಣ್ಡಾರ್

ಸರ್ವೆಸ್ಪರಾ ಸುವೆರ್ ಥಾವ್ನ್ ತುವೆಂ ದಾಕಯ್ಲಲ್ಯಾ
ವಿಶ್ವಾಸಿಪಣಾಚೊ ತುಂ ಉಗ್ಡಾಸ್ ಕರ್
ಪುರ್ವಿಲ್ಯಾ ಕಾಳಾಂನಿ ತುವೆಂ ಕೆಲ್ಲೊ ಮೋಗ್ ವಿಸ್ತನಾಕಾ
ತುಜ್ಯಾ ಖಿಳಾನಾತ್ಲೆಲ್ಯಾ ಮೊಗಾ ಆನಿ ಬರೆಪಣಾಕ್ ಸರಿ ಜಾವ್ನ್
ಮ್ಹಜೊ ತುಂ ಉಗ್ಡಾಸ್ ಕರ್

ಸರ್ವೆಪ್ಸರ್ ದಯಾಳ್ ಆನಿ ಸಾತ್ವಿಕ್ ಜಾವ್ನಾಸಾ
ವಾಟ್ ಚುಕ್ಕೆಲ್ಯಾಂಕ್ ಬೂದ್ ಸಾಂಗುನ್ ಸಾರ್ಕೆ ವಾಟೆರ್ ತೊ
ಹಾಡ್ತಾ

ಖಾಲ್ತಾಂಕ್ ನೀಟ್ ವಾಟಾಂನಿ ತೊ ಚಲವ್ನ್ ವ್ಹರ್ತಾ
ಆನಿ ತಾಂಕಾಂ ಆಪ್ಲೆಲ್ಯಾ ವಾಟೊ ತೊ ಉಗಡ್ತಾ.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ತಿಸ್ರೊ ಆಯ್ತಾರ್ 24 ಜನವರಿ 2021

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲ್ಯಾ ಪಯ್ಲ್ಯಾ
ಪತ್ರಾಂತ್ಲೆಂ ವಾಚಪ್

ಭಾವಾ ಭಯ್ಣಿಂನೋ, ಹಾಂವ್ ತುಮ್ಕಾಂ ಸಾಂಗುಂಕ್ ಸೊಧ್ತಾಂ ತೆಂ
ಇತ್ಲೆಂಚ್: ನಿಶ್ಚಿತ್ ಕೆಲ್ಲೊ ವೇಳ್ ಮೊಟೊವ್ ಜಾಯ್ತ್ ಆಯ್ಲೊ.
ದೆಕುನ್, ಹ್ಯಾ ಪುಡಾಂ ಬಾಯ್ಲ ಆಸ್ಲಲ್ಯಾಂನಿ ಬಾಯ್ಲ ನಾತ್ಲಲೇಬರಿ
ಜಿಯೆಜಯ್; ರಡ್ತಲ್ಯಾಂನಿ ರಡನಾತ್ಲಲೇಬರಿ, ಖುಶಾಲ್ ಕರ್ತಲ್ಯಾಂನಿ
ಖುಶಾಲ್ ಕರಿನಾತ್ಲಲೇಬರಿ, ಆನಿ ವಿಕ್ತೆಂ ಘೆತ್ಲಲ್ಯಾಂನಿ ಆಪ್ಣಾಂಲಾಗಿಂ
ಕಾಂಯ್ಚ್ ನಾತ್ಲಲೇಬರಿ ಜಿಯೆಜಯ್! ತಶೆಂಚ್ ಹ್ಯಾ ಸಂಸಾರಾಚ್ಯಾ
ವಸ್ತುಂಚೊ ಉಪಯೋಗ್ ಕರ್ತಲ್ಯಾಂನಿ ತಾಂಚೊ ಉಪಯೋಗ್
ಕರಿನಾತ್ಲಲೇಬರಿ ಜಿಯೆಜಯ್; ಕಿತ್ಯಾಕ್ ಹ್ಯಾ ಸಂಸಾರಾಚೆಂ ಭಾಯ್ಣೆಂ
ಸ್ವರೂಪ್ ನಪಂಯ್ಚ್ ಜಾವ್ನ್ ಯೆತಾ.

ದೆವಾಚೆಂ ಉತರ್ ಹೆಂ

ಮಾರ್ಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜುವಾಂವ್ಕ್ ಧರ್ಮ್ ಬಂದೆಂತ್ ಘಾಲ್ಯಾ ಉಪ್ರಾಂತ್, ಜೆಜು ಗಾಲಿಲೆಯಾಂತ್ ಯೇವ್ನ್ ದೆವಾಚಿ ಸುವಾರ್ತಾ ಪರ್ಗಟ್ ಕರುಂಕ್‌ಲಾಗ್ಲೊ. ತೊ ಮ್ಹಣ್ತಾಲೊ: “ವೇಳ್ ಭರ್ತಿ ಜಾಲೊ; ದೆವಾಚೆಂ ರಾಜ್ಯ್ ಲಾಗಿಂ ಪಾವ್ಲಾಂ, ಪಾತ್ಕಿ ಜಿಣಿ ಬದಲಾ ಆನಿ ಬರಿ ಖಬರ್ ಸತ್ಮಾನಾ.” ಗಾಲಿಲೆಯಾ ಸರೋವರಾಚೆ ತಡಿಚ್ಯಾನ್ ತೊ ಪಾಶಾರ್ ಜಾತಾನಾ, ಸಿಮಾಂವ್ಕ್ ಆನಿ ತಾಚ್ಯಾ ಭಾವಾ ಆಂದ್ರೆಕ್ ತಾಣೆಂ ದೆಖ್ಲೆ. ತೆ ಸರೋವರಾಂತ್ ಜಾಳ್ ಉಡಯ್ತಾಲೆ ಕಿತ್ಯಾಕ್ ತೆ ಪಾಗಿ ಜಾವ್ನಾಸ್ಲೆ. ಜೆಜು ತಾಂಕಾಂ ಮ್ಹಣ್ತಾಲೊ: “ಯೆಯಾ ಮ್ಹಜ್ಯಾ ಪಾಟ್ಲ್ಯಾನ್, ಆನಿ ಹಾಂವ್ ತುಮ್ಕಾಂ ಮನ್ಯಾಂಚೆ ಪಾಗಿಂ ಕರ್ತಲೊಂ.” ತಕ್ಲಣ್‌ಚ್ ಆಪ್ಲಿಂ ಜಾಳಾಂ ಸೊಡ್ನ್, ತೆ ತಾಚ್ಯಾ ಪಾಟ್ಲ್ಯಾನ್ ಗೆಲೆ. ಥಂಯ್ ಥಾವ್ನ್ ಚಿಕ್ಕೆ ಮುಖಾರ್ ವೆತಚ್, ತಾಕಾ ದಿಸ್ಲೆ ಜೆಬೆದೆವಾಚೆ ಪೂತ್, ಜಾಕೊಬ್ ಆನಿ ತಾಚೊ ಭಾವ್ ಜುವಾಂವ್. ತೆ ಆಪ್ಲ್ಯಾ ಮಜ್ಬೂರ್ ಜಾಳಾಂ ಸಮ ಕರ್ತಾಲೆ. ತೇಚ್ ಘಡಿಯೆ ತಾಣೆಂ ತಾಂಕಾಂ ಆಪಯ್ಲೆ. ಆನಿ ಆಪ್ಲ್ಯಾ ಬಾಪಾಯ್ಕ್ ಜೆಬೆದೆವಾಕ್ ವಾವ್ರಾಡ್ಯಾಂ ಸಾಂಗಾತಾ ಮಜ್ಬೂತ್ ಸಾಂಡುನ್ ತೆ ಜೆಜು ಪಾಟ್ಲ್ಯಾನ್ ಗೆಲೆ.

ದೆವಾಚೆಂ ಉತರ್ ಹೆಂ